



QORTI KRIMINALI

Onor. Imhalled Dr. Consuelo Scerri Herrera LL.D. Dip Matr., (Can), Ph.D.

Att ta' Akkuza numru 3/2016

Ir-Repubblika ta' Malta

kontra

KEVIN SAMMUT

Illum, 3 ta' Mejju, 2021

Il-Qorti,

Rat l-Att tal-Akkuza Nru. 3 tas-Sena 2016 migjuba fil-konfront tal-akkuzat Kevin Sammut detentur tal-Karta ta' l-identita' Maltija bin-numru 514880M, fejn l-Avukat Generali fl-Ewwel Kap ipremetta:

Illi fit-8 ta' Settembru tas-sena 2009 l-*qua* akkuzat Kevin Sammut gie arrestat mill-pulizija wara diversi granet t' investigazzjonijiet kondotti mill-iskwadra ta' kontra d-Droga, liema investigazzjonijiet bdew in vista ta' informazzjoni kunfidenzjali li rcievet l-istess skwadra rigward 'deal' kbir ta' droga li kien ser isir fl-inhawi tas-Swieqi u tal-Madliena bejn persuni ta' nazzjonalita' Maltija u xi persuni barranin.

Illi mill-investigazzjonijiet tal-pulizija irrizulta illi l-*qua* akkuzat Kevin Sammut fil-gimghat u xhur ta' qabel id-9 ta' Settembru 2009, iddecieda illi jibda jmexxi u jitraffika illegalment d-droga Cannabis. Ai fini ta' dana l-operat illegali tieghu l-akkuzat Sammut, diversi drabi u f'okkazzjonijiet differenti, b'ghan wiehed ftiehem u pjana ma terzi persuni l-mezzi ta' kif u meta kien ha jbiegh u jitraffika diversi ammonti sostanzjali ta' droga cannabis u dana ghal skopijiet ta' lukru ghalih personali.

Illi fil-fatt irrizulta illi fil-gimghat u xhur ta' qabel id-9 ta' Settembru 2009 l-*qua* akkuzat ftiehem u pjana ma terzi persuni (wiehed minnhom identifikat bhala Scott Dixon, persuna ohra ta' nazzjonalita' Maltija li l-identita' taghha mhijiex maghrufa u persuna ohra ta' nazzjonalita barranija riferuta mill-akkuzat stess bhala il-"Bulgaru") pjan elaborat ta' kif setgha jaghmel lukru illegali billi jircievi ghandu u jzomm fil-pussess tieghu ghal xi granet ammont kbir ta' droga Cannabis (skond Sammut stess bejn 500 u 700 kilo) sabiex sussegwentament din id-droga tigi mghoddija lil terzi persuni. Fil-fatt Sammut xjentement ftiehem u pjana ma terzi persuni l-ammont, natura tad-droga, il-hlas illi huwa kellu jinghata ghas-servizzi tieghu kif ukoll il-modalitajiet ta' kif huwa kellu jircievi l-imsemmija droga fosthom il-hin kif ukoll il-post fejn huwa kellu jiehu fil-pussess tieghu l-imsemmija droga. Illi in ezekuzzjoni ta' dan il-pjan miftiehem bejn Sammut u terzi persuni, fil-perjodu ta' zmien hawn fuq imsemmi, l-*qua* akkuzat Sammut flimkien ma Scott Dixon iltaqa ma persuni ohra ta' nazzjonalita' Maltija, li l-identita' taghhom mhijiex maghrufa, fejn il-Petrol Station tal-Balal, fejn hemmhekk nghata cwievet ta' van abjad tal-kiri li go fih kien hemm l-imsemmija droga bil-ghan illi Sammut jzomm l-istess droga ghandu sakemm dina tigi traffikata lil terzi. Ghas-servizzi minnu rezi Sammut ftiehem illi kellu jithallas is-somma ta' Eur. 7000.

Mill-investigazzjoniet irrizulta ukoll illi f'diversi okkazzjonijiet ohra fl-istess perjodu hawn fuq imsemmi, b'ghan wiehed, l-*qua* akkuzat Kevin Sammut xjentement ftiehem u pjana ma Scott Dixon diversi pjani elaborati u l-mezzi ta' kif jittraffika lil terzi persuni ammonti sostanzjali ta' droga Cannabis li kellu fil-pussess tieghu. Fil-fatt

Sammut xjentement ftiehem u pjana ma Scott Dixon kif, meta, l-ammont u lil min kellha tigi traffikata d-droga Cannabis hawn fuq imsemmija sabiex sussegwentament il-qliegħ mill-imsemmi attivita illegali, kif miftiehem bejniethom, jigi maqsum nofs bin-nofs bejn il-qua akkuzat u Scott Dixon.

B'dan il-ghan, f'okkazzjoni minnhom, fil-perjodu hawn fuq imsemmi, Sammut xjentement ftiehem ma terzi li kellu jghaddi hames blokkok Cannabis lil persuna mhux maghrufa ta' nazzjonalita' Franciza gewwa l-parking area ta' fejn il-gym fejn kien jahdem Scott Dixon. Illi in ezeuzzjoni ta' dan il-pjan miftiehem minn qabel, l-qua akkuzat ircieva s-somma ta' madwar Eur. 1600 u dana wara li l-qliegħ ta' dan it-traffikar inqassam bin-nofs bejn l-istess akkuzat u Dixon, hekk kif miftiehem minn qabel bejniethom.

F' okkazzjoni ohra, fl-istess perjodu ta' zmien hawn fuq imsemmi, l-qua akkuzat Sammut xjentement ftiehem u pjana ma terzi persuni (Scott Dixon u zewgt persuni ta' nazzjonalita' barranija identifikati bhala Thomas Mikalauskas u Jovica Kolakovic) pian elaborat ta' kif kellha tigi traffikata ammont kbir ta' droga Cannabis li kien ghad fadal fil-pussess tieghu. B'dan il-ghan huwa iltaqa personalment ma Mikalauskas u Kolakovic fejn gie miftiehem u maqbul bejn il-partijiet illi l-ewwel Sammut kellu jaghtihom blokka wahda ta' droga Cannabis u wara l-kumplament miftiehem bejniethom. Gew miftema ukoll il-modalitajiet kif Sammut kellu jghaddi l-imsemmija blokka lil Mikalauskas u Kolakovic, u cioe' dakinhar stess billi Mikalauskas u Kolakovic isuqu warajh halli hu jkun jista jghaddielhom id-droga Cannabis. Fil-fatt in ezeuzzjoni ta' dan il-pjan Sammut irnexxielu jitraffika l-imsemmija droga. Barra minnhekk Sammut xjentement ftiehem u pjana flimkien ma l-imsemmija Mikalauskas u Kolakovic kif kien ser ibieghilhom 14-il blokka ohra Cannabis. Ghal dan il-ghan Sammut ftiehem ma l-imsemmija persuni d-data (8 ta' Settembru 2009), il-hin, il-post (fl-inhawi ta' Green Grove Hotel) kif ukoll l-ammont (14-il blokka) u n-natura ta' droga (pjanti tal-Cannabis pressati) illi huwa kellu jitraffika lill-imsemmija Mikalauskas u Kolakovic. Illi in ezeuzzjoni ta' dan il- pian hawn fuq miftiehem,

Sammut ghadha u traffika l-imsemmija 14-il blokka Cannabis lil Mikalauskas u Kolakovic, liema droga fortunament instabet mill-pulizija flimkien mal-blokka Cannabis ittraffikata l-gurnata ta' qabel ghand l-istess Mikalauskas u Kolakovic qabel ma gew mgħoddija lil terzi persuni wara tfittxija li saret mill-pulizija in konnessjoni ma dan il-kaz.

Illi b'sentenzi mogħtija mill-Qorti tal-Maġistrati (Malta) fl-ismijiet Pulizija vs Kevin Sammut datati 21 ta' Frar 2005 u 26 ta' Settembru 2005 rispettivament, l-imsemmi akkużat instab hati ta' diversi reati.

Illi b-ghemilu, l-imsemmi Kevin Sammut sar hati talli, b' diversi atti magħmulin, ukoll jekk fi żminijiet differenti, li jkunu jiksru l-istess disposizzjoni tal-ligi, u jkunu ġew magħmula b' rizzoluzzjoni waħda, assocja ma' xi persuna jew persuni ohra f' Malta jew barra minn Malta sabiex ibiegh jew jitraffika d-droga f' Malta (raza cannabis u/jew il-pjanta cannabis kollha jew bicca minnha) kontra d-disposizzjonijiet ta' l-Ordinanza dwar il-Medicini Perikoluzi, jew ipromwova, ikkostitwixxa, organizza jew iffinanzja din l-assocjazzjoni; kif ukoll li huwa recediv f' delitt.

Ghaldaqstant, l-Avukat Generali fl-isem fuq imsemmi u in bazi għall-fatti narrati fil-paragrafi precedenti u għac-cirkostanzi kollha aktar 'il fuq imsemmija, jakkuza lill-imsemmi Kevin Sammut, recediv f' delitt, hati talli fid-9 ta' Settembru 2009 fix-xhur u l-gimghat ta qabel din id-data, f' dawn il-Gzejjer, b' diversi atti magħmulin, ukoll jekk fi żminijiet differenti, ikunu jiksru l-istess disposizzjoni tal-ligi, u jkunu ġew magħmula b' rizzoluzzjoni waħda, assocja ruhu ma' persuni ohra f' Malta jew ma' persuni ohra barra minn Malta sabiex ibiegh jew jitraffika d-droga f' Malta (raza cannabis u/jew il-pjanta cannabis kollha jew bicca minnha) bi ksur tad-disposizzjonijiet tal-Ordinanza dwar il-Medicini Perikoluzi, jew ipromwova, ikkostitwixxa, organizza jew iffinanzja din l-assocjazzjoni; jitolb illi jinghamel skond il-ligi kontra l-imsemmi akkużat u illi jigi kkundannat għal piena ta' prigunerija għal għomru u multa ta' mhux inqas minn elfejn, tliet mija disgha u ghoxrin ewro u sebgha

u tletin centezmu ((€2,329.37)) izda mhuz izjed minn mija u sittax il-elf u hames mitt Euro ((€116,500.00) u l-konfiska favur il-Gvern tal-oggetti kollha li dwarhom sar irreat u l-konfiska favur il-Gvern ta' kull flejjes jew propjeta' mobbli u immobbli ohra tal-persuna hekk misjuba hatja, skond dak li hemm u jintqal fl-artikoli 2,8, 10(1), 12, 22(1)(a)(f)(1A)(1B)(2)(a)(i)(3A)(a)(b)(c)(d), 22A, 24 u 26 ta' l-Ordinanza dwar il-Medicini Perikoluzi u fl-artikoli 17, 18, 23, 23A, 23B, 23C, 49, 50 u 533 tal-Kodici Kriminali jew ghal kull piena ohra li tista' skond il-ligi tinghata ghal-htija ta' l-imsemmi akkuzat.

Illi l-Avukat Generali fit-Tieni Kap ipremetta:

Illi fil-gimghat u xhur ta' qabel Settembru 2009, fl-istess cirkostanzi imsemmija fl-ewwel Kap ta' dan l-Att t' Akkuza, l-*qua* akkuzat Kevin Sammut ddecieda li jibda illegalment imexxi u jittraffika fid-droga perikoluza Cannabis.

Fil-fatt fil-kuntest tac-cirkostanzi u zmien imsemmi fl-ewwel Kap ta' dan l-Att t' Akkuza u cioe' fid-disgha (9) ta' Settembru tas-sena elfejn u disgha (2009) kif ukoll fil-gimghat u xhur ta' qabel, in ezekuzzjoni tal-ftehiem u l-pjanijiet hawn fuq imsemmija fil- Kap precedenti ta' dan l-Att ta' l-Akkuza, l-*qua* akkuzat Sammut, f' diversi okkazzjonijiet differenti, b'ghan wiehed, biegh id-droga Cannabis lil terzi persuni ai fini ta' lukru personali u dana wara illi l-istess droga giet mghoddija lilu minghand terzi persuni.

Fost diversi okkazzjonijiet, fil-granet ta' qabel id-9 ta' Settembru 2009 u fic-cirkostanzi imsemmija fl-ewwel Kap ta' dina l-Att ta' l-Akkuza, l-*qua* akkuzat Sammut, biegh blokka wahda ta' droga Cannabis lil zewgt persuni barranin, Mikaluaskas u Kolakovic, bil-ghan illi sussegwentament jigi traffikat ammont ikbar ta' droga Cannabis minn Sammut lil dawn iz-zewgt persuni. Fil-fatt fit- 8 ta' Settembru 2009 l-*qua* akkuzat Sammut biegh u traffika l-ammont sostanzjali ta' erbatax-il blokka ta' droga Cannabis lill-imsemmija Nikaluaskas u Kolakovic. Fortunatament dina droga

(it-total ta' hmistax-il blokka Cannabis) instabet mill-pulizija waqt l-investigazzjonijiet u tfittxijiet illi saru rigward il-mertu tal-kaz odjern.

Illi minn ezamijiet illi saru fuq dina s-sustanza gie determinat illi l-imsemmija hmistax-il blokka kienu pjanti pressati tal-Cannabis li fihom instabet is-sustanza Tetrahydrocannabinol (THC). Il-piz net totali ta' dawn il-hmistax-il blokka huwa dak ta' 14,618 grammi filwaqt illi l-purita medja tal-istess kienet dik ta' circa 8.31%. Il-valur ta' din is-sustanza kien stmat illi huwa ta' Eur. 93,701.

Illi l-pjanta cannabis hija ikkontrollata bil-ligi taht l-Ordinanza Dwar il-Medicini Perikolużi, Kapitolu 101 tal-Ligijiet ta' Malta, u l-*qua* akkuzat Kevin Sammut ma' kellu l-ebda awtorizzazzjoni u permess bl-imsemmija ligi sabiex ikun fil-pussess jew ibiegh l-imsemmija sustanza.

Illi b'sentenzi moghtija mill-Qorti tal-Maġistrati (Malta) fl-ismijiet Pulizija vs Kevin Sammut datati 21 ta' Frar 2005 u 26 ta' Settembru 2005 rispettivament, l-imsemmi akkuzat instab hati ta' diversi reati.

Illi b'ghemilu Kevin Sammut sar hati talli b'diversi atti maghmulin, ukoll jekk fi zminijiet differenti, li jkunu jksru l-istess disposizzjoni tal-ligi, u jkunu ġew maghmula b'rizoluzzjoni waħda, pproduca, biegh jew xort'ohra ttraffika fil-pjanta Cannabis kollha jew biċċa minnha (minbarra l-preparazzjonijiet medicinali taghha) minghajr ma kellu licenzja mill-Ministru responsabbli ghas-Sahha Pubblika u minghajr ma kien awtorizzat bir-Regoli tal-1939 għall-Kontroll Intern tad-Drogi Perikolużi jew minn xi awtorita' apposta moghtija mill-Ministru responsabbli ghas-Sahha Pubblika li jforni d-droga msemmija, u minghajr ma kien fil-pussess t'awtorizzazzjoni għall-importazzjoni jew awtorizzazzjoni għall-esportazzjoni mahruga mit-Tabib Principali tal-Gvern skond id-disposizzjonijiet tat-Taqsima V u VI tal-Ordinanza dwar il-Medicini Perikolużi, u minghajr ma kellu licenzja jew xort'ohra

awtorizzat li jimmanifatura d-droga msemija u minghajr ma kellu licenzja li jipprokura l-istess droga; kif ukoll li huwa recediv f' delitt;

Ghaldaqstant l-Avukat Ġenerali, fl-isem fuq imsemmi, u in bazi għall-fatti narrati fil-paragrafi precedenti u għac-cirkostanzi kollha aktar 'il fuq imsemmija, jakkuża lill-imsemmi Kevin Sammut, recediv f' delitt, hati talli fid-9 ta' Settembru 2009 fix-xhur u l-gimghat ta qabel din id-data, f' dawn il-Gzejjer, b' diversi atti magħmulin, ukoll jekk fi żminijiet differenti, ikunu jiksru l-istess disposizzjoni tal-liġi, u jkunu ġew magħmula b' rizzoluzzjoni waħda, pproduca biegh jew xort'ohra ttraffika fil-pjanta Cannabis kollha jew biċċa minnha (minbarra l-preparazzjonijiet mediċinali tagħha) minghajr ma kellu licenzja mill-Ministru responsabbli għas-Sahha Pubblika u minghar ma kien awtorizzat bir-Regoli ta' l-1939 għall-Kontroll Intern tad-Drogi Perikolużi jew minn xi awtorita' apposta mogħtija mill-Ministru responsabbli għas-Sahha li jforni d-droga imsemmija, u minghajr ma kien fil-pussess t'awtorizzazzjoni għall-importazzjoni jew awtorizzazzjoni għall-esportazzjoni mahruġa mit-Tabib Principali tal-Gvern skond id-disposizzjonijiet tat-Taqsima V u VI tal-Ordinanza dwar il-Medicini Perikolużi, u minghajr ma kellu licenzja jew xort'ohra awtorizzat li jimmanifatura d-droga imsemmija u minghajr ma kellu licenzja li jipprokura l-istess droga; u għalhekk jitlob li jingħamel skond il-liġi kontra l-imsemmi Kevin Sammut u illi jiġi kkundannat għal piena ta' prigunerija għal għomru u multa ta' mhux inqas minn elfejn, tliet mija disgha u ghoxrin ewro u sebgha u tletin centezmu ((€2,329.37)) izda mhuz izjed minn mija u sittax il-elf u hames mitt Euro ((€116,500.00)) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli u immobbli ohra tal-persuna hekk misjuba hatja, skond dak li hemm u jintqal fl-artikoli 7, 8, 10(1), 12, 20, 22(1)(a)(1B)(2)(a)(i)(3A)(a)(b)(c)(d), 22A, 24 u 26 ta' l-Ordinanza dwar il-Medicini Perikolużi u fl-artikoli 17, 18, 23, 23A, 23B, 23C, 49, 50 u 533 tal-Kodiċi Kriminali jew għal kull piena ohra li tista' skond il-liġi tingħata għall-htija ta' l-imsemmi akkużat.

Illi l-Avukat Ġenerali fit-Tielet Kap ipremetta:

Illi fil-gimghat u xhur ta' qabel Settembru 2009, fl-istess cirkostanzi imsemmija fil-Kapi precedenti ta' dan l-Att t' Akkuza, l-*qua* akkuzat Kevin Sammut ddecieda li jinvolvi ruhu f'cirku ta' traffikar tad-droga perikoluza Cannabis. Ghal dan il-ghan huwa accetta illi jzomm fil-pussess tieghu ammont konsiderevoli ta' droga Cannabis bil-ghan illi sussegwentament l-istess sustanza illecita tigi mghoddija lil terzi persuni u dana dejjem ghal skopijiet ta' lukru.

Illi mill-investigazzjonijiet tal-pulizija irrizulta illi fil-gimghat u xhur ta' qabel id-9 ta' Settembru 2009, fic-cirkostanzi imsemmija fil-Kapi precedenti ta' dina l-Att ta' l-Akkuzat, l-*qua* akkuzat ftiehem ma terzi persuni sabiex izomm fil-pussess u that il-kontrol tieghu ammont sostanzjali ta' droga Cannabis, li skond l-akkuzat stess kien jammonta bejn il-500 u 700 kilo Cannabis, sabiex sussegwentament dan l-istess ammont jigi traffikat lil terzi. Illi in ezeuzzjoni ta' dan il-pjan, fil-gimghat u l-granet ta' qabel id-9 ta' Settembru 2009, l-akkuzat iltaqa ma terzi persuni li ghadewlu dana l-ammont sostanzjali ta' droga Cannabis gewwa van tal-kiri. L-akkuzat stqarr illi heba l-imsemmija sustanza illecita f'zewgt postijiet differenti u cioe' gewwa hofra taht l-art fl-inhawi ta' Victoria Gardens, fl-Ibragg u gewwa il-fond Villa Nina, gewwa Triq il-Fortizza, gewwa l-Madliena, f'liema Villa Sammut kien jahdem bhala gardinar.

Fil-fatt mill-investigazzjonijiet tal-pulizija, partikolarment mit-tfittxijiet li saru mill-pulizija fil-postijiet hawn fuq imsemmija, indikati mill-*qua* akkuzat stess bhala l-postijiet illi fihom kien heba d-droga Cannabis, instab is-segwentanti:

- gewwa hofra taht l-art fl-inhawi ta' Victoria Gardens, fl-Ibragg instabu 389 blokka ta' pjanti pressati li l-piz nett totali taghhom kien ta' 378,884.4 grammi, instabu li kienu pjanti pressati tal-Cannabis b'purita medja ta' circa 8.9%. Il-valur totali tal-imsemmija blokki tal-pjanti tal-cannabis gie stmat illi huwa dak ta' Eur. 4,925,497.00; u

- gewwa il-fond Villa Nina, gewwa Triq il-Fortizza, gewwa l-Madliena instabu 63 blokka ta' pjanti Cannabis pressati li l-piz nett totali taghhom kien ta' 62,971.8 grammi, b'purita ta' circa 8.4% u b'valur ta' Eur. 818,633.40;

F'dawn il-blokki ta' pjanti pressati tal-Cannabis instabet fihom is-sustanza Tetrahydrocannabinol (THC) li hija kkontrollata bil-ligi taht Ordinanza Dwar il-Medicini Perikolużi, Kapitolu 101 tal-Ligijiet ta' Malta, u Kevin Sammut ma' kellu l-ebda awtorizzazzjoni u permess bl-imsemmija ligi sabiex ikun fil-pussess jew ibiegh l-imsemmija sustanza;

Illi barra minnhekk, mill-investigazzjonijiet ta' l-pulizija rrizulta ukoll illi qabel l-arrest ta' l-qua akkuzat Sammut, u cioe' fil-granet ta' qabel id-9 ta' Settembru 2009, Sammut kien biegh u ittraffika 15-il blokka ta' pjanti Cannabis lil Mikalauskas u Kolakovic (hekk kif intqal fil-Kap precedenti ta' dan l-Att t' Akkuza). Fil-fatt dawn il-hmistax-il blokka instabu fil-pussess ta' Mikalauskas u Kolakovic fit-tfittxijiet li saru mill-pulizija. Mill-annalizi li saret fuq l-imsemmija sustanza irrizulta illi dawn kienu pjanti pressati tal-Cannabis li fihom instabet is-sustanza Tetrahydrocannabinol (THC). Il-piz net totali ta' dawn il-hmistax-il blokka huwa dak ta' 14,618 grammi filwaqt illi l-purita medja tal-istess kienet dik ta' circa 8.31%. Il-valur ta' din is-sustanza kien stmat illi huwa ta' Eur. 93,701. Ghaldaqstant jirrizulta illi fil-gimghat u xhur ta' qabel id-9 ta' Settembru 2009, l-qua akkuzat Kevin Sammut kien ukoll fil-pussess ta' l-imsemmija hmistax-il blokka ta' pjanti Cannabis pressati u dana qabel ma ghaddiehom lil Mikalauskas u Kolakovic. L-ammont kunsiderevoli ta' blokki ta' pjanti tal-Cannabis li kienu fil-pussess ta' l-qua akkuzat Kevin Sammut huwa indikattiv illi tali droga ma kinitx ghall-uzu esklussiv tieghu izda sabiex tigi traffikata lil terzi persuni, u dana hekk ukoll kif sahansitra stqarr l-qua akkuzat stess u kif fil-fatt sar.

Illi kif intqal iktar 'il fuq is-sustanza Tetrahydrocannabinol (THC), li instabet f'dawn il-blokki ta' pjanti pressati tal-Cannabis, hija kkontrollata bil-ligi taht l-Ordinanza Dwar il-Medicini Perikolużi, Kapitolu 101 tal-Ligijiet ta' Malta, u Kevin Sammut ma'

kellu l-ebda awtorizzazzjoni u permess bl-imsemmija liġi sabiex ikun fil-pussess jew ibiegh l-imsemmija sustanza.

Illi ghaldaqstant jirrizulta illi fil-gimghat u xhur ta' qabel id-9 ta' Settembru 2009, l-qua akkuzat Kevin Sammut kien xjentement fil-pussess ta' dawn il-blokki ta' pjanti Cannabis pressati, liema droga ma kinitx ghall-uzu esklussiv tieghu u dana hekk kif jindika l-ammont sostanzjali ta' droga misjuba u kif saħansitra stqarr l-istess akkuzat.

Illi b'sentenzi mogħtija mill-Qorti tal-Maġistrati (Malta) fl-ismijiet Pulizija vs Kevin Sammut datati 21 ta' Frar 2005 u 26 ta' Settembru 2005 rispettivament, l-imsemmi akkuzat instab ħati ta' diversi reati.

Illi b'għemilu l-imsemmi akkuzat Kevin Sammut sar ħati talli kellu fil-pussess xjenti tiegħu il-pjanta cannabis kollha jew biċċa minnha (minbarra l-preparazzjonijiet medicinali tagħha) meta ma kienx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima V u VI tal-Ordinanza dwar il-Medicini Perikolużi, u meta ma kienx bil-licenzja jew xort'ohra awtorizzat li jimmanifattura jew iforni id-droga msemmija, u ma kienx 'xi mod iehor bil-licenzja mogħtija mill-Ministru responsabbli għad-Dipartiment tas-Sahha u ma kienx awtorizzat bir-Regoli tal-1939 għall-Kontroll Intern fuq id-Drogi Perikolużi jew b'xi awtorita' mogħtija mill-Ministru responsabbli għad-Dipartiment tas-Sahha li jkollu dik id-droga fil-pussess tiegħu, u dik id-droga ma gietx fornita lilu għall-uzu tiegħu skond ricetta kif provdut fir-Regoli msemmija, u b'dan li r-reat sar taħt tali ċirkostanzi li juru li dak il-pussess ma' kienx għall-uzu esklussiv tiegħu; kif ukoll illi huwa recediv f' delitt;

Ghaldaqstant l-Avukat Ġenerali, fl-isem fuq imsemmi, u in bazi għall-fatti narrati fil-paragrafi precedenti u għac-ċirkostanzi kollha aktar 'il fuq imsemmija, jakkuża lill-imsemmi akkuzat Kevin Sammut, recediv f' delitt, ħati talli fid-9 ta' Settembru 2009 u fil-jiem, gimghat u xhur ta' qabel, f'dawn il-Gzejjer, kien fil-pussess xjenti tal-pjanta

cannabis kollha jew biċċa minnha (minbarra l-preparazzjonijiet mediċinali tagħha) meta ma kienx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima V u VI tal-Ordinanza dwar il-Medicini Perikolużi, u meta ma kienx bil-licenzja jew xort'ohra awtorizzat li jimmanifattura jew iforni id-droga msemmija u ma kienx b'xi mod iehor bil-licenzja mogħtija mill-Ministru responsabbli għad-Dipartiment tas-Sahha u ma kienx awtorizzat bir-Regoli tal-1939 għall-Kontroll Intern fuq id-Drogi Perikolużi jew b'xi awtorita' mogħtija mill-Ministru responsabbli għad-Dipartiment tas-Sashha li jkollu dik id-droga fil-pussess tiegħu, u dik id-droga ma gietx fornita lilu għall-uzu tiegħu skond ricetta kif provdut fir-Regoli msemmija u b'dan li r-reat sar taħt tali ċirkostanzi li juru li dak il-pussess ma kienx għall-uzu esklussiv tiegħu; jitlob li jingħamel skond il-liġi kontra l-imsemmi akkużat u illi huwa jiġi kkundannat għall-piena ta' għomor il-habs u multa ta' mhux inqas minn elfejn, tliet mija disgha u ghoxrin ewro u sebgha u tletin centezmu ((€2,329.37)) izda mhuz izjed minn mija u sittax il-elf u ħames mitt Euro ((€116,500.00)) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli u immobbli ohra tal-persuna hekk misjuba hatja, skond dak li hemm u jintqal fl-artikoli 8(d), 10(1), 12, 20, 22(1)(a)(2)(a)(i)(3A)(a)(b)(c)(d), 22A, 24 u 26 ta' l-Ordinanza dwar il-Medicini Perikolużi u fl-artikoli 17, 23, 23A, 23B, 23C, 49, 50 u 533 tal-Kodiċi Kriminali jew għal kull piena ohra li tista' skond il-liġi tingħata għall-htija ta' l-imsemmi akkużat.

Illi l-Avukat Generali fir-Raba' Kap ipremetta:

Illi fil-gimghat u xhur ta' qabel Settembru 2009, fl-istess ċirkostanzi imsemmija fil-Kapi precedenti ta' dan l-Att t'Akkuza, l-*qua* akkużat Kevin Sammut ddecieda li jinvolvi ruhu f'cirku ta' traffikar tad-droga perikoluza Cannabis. Għal dan il-ghan huwa accetta illi jzomm fil-pussess tiegħu ammont konsiderevoli ta' droga Cannabis bil-ghan illi sussegwentament l-istess sustanza illecita tigi mghoddija lil terzi persuni u dana dejjem għal skopijiet ta' lukru.

Illi mill-investigazzjonijiet tal-pulizija irrizulta illi fil-gimghat u xhur ta' qabel id-9 ta' Settembru 2009, fic-cirkostanzi imsemmija fil-Kapi precedenti ta' dina l-Att ta' l-Akkuza, l-qua akkuzat ftiehem ma terzi persuni sabiex izomm fil-pussess tieghu ammont sostanzjali ta' droga Cannabis, li skond l-akkuzat stess kien jammonta bejn il-500 u 700 kilo Cannabis, sabiex sussegwentament dan l-istess ammont jigu mghoddija lil terzi. Illi in ezekuzzjoni ta' dan il-pjan, fil-gimghat u l-granet ta' qabel id-9 ta' Settembru 2009, l-akkuzat iltaqa ma terszi persuni li ghaddewlu dana l-ammont sostanzjali ta' droga Cannabis gewwa van tal-kiri. L-akkuzat stqarr illi heba l-imsemmija sustanza illecita f'zewgt postijiet differenti u cioe' gewwa hofra taht l-art fl-inhawi ta' Victoria Gardens, fl-Ibragg u gewwa il-fond Villa Nina, gewwa Triq il-Fortizza, gewwa l-Madliena, f'liema Villa Sammut kien jahdem bhala gardinar.

Fil-fatt mill-investigazzjonijiet tal-pulizija, partikolarment fit-tfittxijiet li saru mill-pulizija f'postijiet indikati mill-qua akkuzat stess bhala l-postijiet illi fihom kien heba d-droga Cannabis, fosthom gewwa il-fond Villa Nina, gewwa Triq il-Fortizza, gewwa l-Madliena instabu ukoll 20 blokka ta' sustanza ta' lewn kannella, li l-piz nett totali taghhom kien ta' 19, 683.6 grammi. Meta dina s-sustanza giet analizzata mill-ispizjar irrizulta illi dawn l-ghoxrin blokka ta' lewn kannella kienu raza tal-pjanti Cannabis, li fihom instabet is-sustanza Tetrahydrocannabinol (THC), b'purita medja ta' circa 9.2% u b'valur ta' Eur. 944,805.28.

Ir-raza tal-pjanta Cannabis, li go fiha tinstab is-sustanza Tetrahydrocannabinol (THC) hija ikkontrollata taht l-Ordinanza Dwar il-Medicini Perikoluži, Kapitolu 101 tal-Ligijiet ta' Malta, u Kevin Sammut ma' kellu l-ebda awtorizzazzjoni u permess bl-imsemmija ligi sabiex ikun fil-pussess jew ibiegh l-imsemmija sustanza.

Illi ghaldaqstant jirrizulta illi fil-gimghat u xhur ta' qabel id-9 ta' Settembru 2009, l-qua akkuzat Kevin Sammut kien xjentement fil-pussess ta' dawn il-blokki raza tal-

pjanti Cannabis, liema droga ma kinitx ghall-uzu esklussiv tieghu u dana hekk kif jindika l-ammont sostanzjali ta' droga misjuba u kif sahansitra stqarr l-istess akkuzat.

Illi b'sentenzi mogħtija mill-Qorti tal-Maġistrati (Malta) fl-ismijiet Pulizija vs Kevin Sammut datati 21 ta' Frar 2005 u 26 ta' Settembru 2005 rispettivament, l-imsemmi akkuzat instab hati ta' diversi reati.

Illi b'ghemilu, l-imsemmi Kevin Sammut sar hati talli kellu fil-pussess xjenti tieghu r-raza mehuda mill-pjanta Cannabis jew xi preparazzjonijiet li kellhom bhala bazi din ir-raza meta ma kienx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI ta' l-Ordinanza dwar il-Medicini Perikolużi, u meta ma kienx bil-licenza jew xort'ohra awtorizzat li jimmanifattura jew iforni id-droga msemija, u ma kienx b'xi mod iehor bil-licenza mogħtija mill-Ministru responsabbli għas-Sahha u ma kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorità mogħtija mill-Ministru responsabbli għas-Sahha li jkollu dik id-droga fil-pussess tieghu, u dik id-droga ma gietx fornita lilu għall-uzu tieghu skond ricetta kif provdut fir-Regoli msemija, u b'dan li r-reat sar taht tali cirkostanzi li juru li dak il-pussess ma kienx għall-uzu esklussiv tieghu; kif ukoll li huwa recediv f'delitt

Għaldaqstant l-Avukat Generali fl-isem imsemmi, u in bazi għall-fatti narrati fil-paragrafi precedenti u għac-cirkostanzi kollha aktar 'il fuq imsemmija, jakkuza lill-imsemmi Kevin Sammut, recediv f'delitt, hati talli fid-9 ta' Settembru 2009 fix-xhur, u l-gimghat ta' qabel din id-data, f'dawn il-Gzejjer, kellu fil-pussess xjenti tieghu r-raza mehuda mill-pjanta Cannabis jew xi preparazzjonijiet li kellhom bhala bazi din ir-raza meta ma kienx fil-pussess ta' awtorizzazzjoni għall-importazzjoni jew għall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI ta' l-Ordinanza dwar il-Medicini Perikolużi, u meta ma kienx bil-licenza jew xort'ohra awtorizzat li jimmanifattura jew iforni id-droga msemija, u ma kienx b'xi mod iehor bil-licenza mogħtija mill-Ministru responsabbli għas-Sahha u ma kienx

awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorità mogħtija mill-Ministru responsabbli għas-Sahha li jkollu dik id-droga fil-pussess tiegħu, u dik id-droga ma gietx fornita lilu għall-uzu tiegħu skond ricetta kif provdut fir-Regoli msemmija, u b'dan li r-reat sar taht tali cirkostanzi li juru li dak il-pussess ma kienx għall-uzu esklużiv tiegħu; jitlob illi jingħamel skond il-ligi kontra l-imsemmi Kevin Sammut u illi jigi kkundannat għal piena ta' prigunerija għal għomru u multa ta' mhux inqas minn elfejn, tliet mija disgha u għoxrin ewro u sebgha u tletin centezmu ((€2,329.37)) izda mhuz izjed minn mija u sittax il-elf u hames mitt Euro ((€116,500.00) u l-konfiska favur il-Gvern ta' l-oggetti kollha li dwarhom sar ir-reat u l-konfiska favur il-Gvern ta' kull flejjes jew proprjetà mobbli u immobbli ohra tal-persuna hekk misjuba hatja, skond dak li hemm u jintqal fl-artikoli 2, 8(a), 9, 10(1), 12, 22(1)(a)(2)(a)(i)(3A)(a)(b)(c)(d), 22A, 24 u 26 ta' l-Ordinanza dwar il-Medicini Perikolużi, u r-regola 9 tar-Regoli ta' l-1939 għall-Kontroll Intern fuq id-Drogi Perikolużi [N.G. 292 ta' l-1939], u fl-artikoli 17, 23, 23A, 23B, 23C, 49, 50 u 533 tal-Kodici Kriminali jew għal kull piena ohra li tista' skond il-ligi tingħata għal-htija ta' l-imsemmi akkuzat.

Rat in-nota ta' eccezzjonijiet tal-akkuzat Kevin Sammut, pprezentata fir-registru ta' din l-Onorabbli Qorti fis-6 ta' April, 2016, fejn espona bir-rispett:

1. In-nullita' tat-tieni kap tal-att tal-akkuza in kawntu l-artikolu tal-ligi li jikkontempla r-reat fih dedott ma giex indikat kif rikjest mill-paragrafu (d) ta' l-artikolu 589 tal-Kodici Kriminali.
2. In-nullita' tat-tieni, tat-tielet u tar-raba' kap tal-att tal-akkuza in kwantu r-reati hemm dedotti ma gewx deskritti kif migjuba jew imfissra mill-ligi kif rikjest mill-paragrafu (d) tal-artikolu 589 tal-Kodici Kriminali;
3. Mingħajr pregudizzju għall-eccezzjoni precedenti, l-inammissibilita' tal-istqarrija u l-istqarrija guramentata tal-esponenti kif ukoll l-inammissibilita' t' kwalsiasi referenza għal dawn l-istqarrijiet mix-xhieda li xehedu fl-istruttorja

in kwantu l-imsemmija stqarrijiet ittiehdu minghajr ma l-esponent kien assistit minn avukat;

4. Minghajr pregudizzju għall-eccezzjonijiet precedenti, l-inammissibilita' tax-xhieda indikati mill-Avukat Generali Scott Dixon, Jovica Kolakovic u Tomas Mikalauskas, kif ukoll tal-istqarrijiet guramentati tagħhom, in kwantu għandhom jitqiesu skont il-ligi bhala ko-akkuzati.
5. Minghajr pregudizzju għall-eccezzjonijiet precedenti, l-inammissibilita' tax-xhud indikat mill-Avukat Generali Jonathan Sammut in kwantu, fl-ewwel lok qatt ma xehed fl-istrutturja u fit-tieni lok, fin-nuqqas ta' indikazzjoni tal-iskop tax-xhieda tiegħu, tali xhieda għandha titqies bhala inammissibbli.

Rat il-verbal tas-seduta tal-5 t'April, 2022 fejn il-partijiet trattaw l-ewwel, it-tieni u l-hames eccezzjonijiet u għaldaqstant din is-sentenza tkun limitata għall-dawn l-eccezzjonijiet.

Ikkunsidrat,

L-ewwel eccezzjoni preliminari tal-akkuzat Kevin Sammut

Fl-ewwel eccezzjoni tiegħu l-akkuzat ecepixxa n-nullita' tat-Tieni Kap tal-Att tal-akkuza in kawntu l-artikolu tal-ligi li jikkontempla r-reat fih dedott ma giex indikat kif rikjest mill-paragrafu (d) ta' l-artikolu 589 tal-Kodici Kriminali.

Din il-Qorti sejra tghaddi sabiex tagħmel referenza għal sentenza pjutost ricenti tal-Qorti tal-Appell Kriminali (Sede Superjuri) fl-ismijiet **Ir-Repubblika ta' Malta vs Kevin Gatt Omissis**¹ fejn gie ritenut is-segwent i fir-rigward tal-Att t' Akkuza:

25. Huwa ben risaput u kemm-il darba riaffermat fil-ġurisprudenza tal-qrati tagħna illi l-ligi thalli fid-diskrezzjoni ta' l-Avukat Ġenerali

¹ Deciza nhar is-27 t'Ottubru, 2022.

biex ifassal l-Att ta' l-Akkuza u l-kapi rispettivi kontenenti l-akkuzi imressqa fil-konfront tal-persuna akkuzata. L-Avukat Ġenerali huwa marbut b`dak li jgħid l-artikolu 589 tal-Kapitolu 9 li jiddisponi hekk:

“L-att tal-akkuza jsir fl-isem tar-Repubblika ta' Malta, u għandu –

(a) isemmi l-qorti li jingħieb quddiemha;

(b) jagħti ċar il-partikularitajiet tal-akkuzat;

(ċ) ifisser il-fatt li jikkostitwixxi r-reat, bil-partikularitajiet li jkunu jistgħu jingħataw dwar iż-żmien u l-lok li fihom ikun sar il-fatt u dwar il-persuna li kontra tagħha r-reat ikun sar, flimkien maċ- ċirkostanzi kollha li, skont il-liġi u fil-fehma tal-Avukat Ġenerali, jistgħu jkabbru jew inaqqsu l-piena; u

(d) jispiċċa b'gabra fil-qosor li fiha l-imputat jiġi akkuzat tar-reat kif miġjub jew imfisser fil-liġi, u bit-talba sabiex jitmexxa kontra l-akkuzat skont il-liġi, u sabiex l-istess akkuzat jiġi ikkundannat għall-piena stabbilita mil-liġi jew għal kull piena oħra li skont il-liġi tista' tingħata skont kif jiġi iddikjarat hati l-akkuzat.”

Illi kif irrizulta mit-trattazzjoni tad-difiza din l-eccezzjoni qeghda titqajjem specifikament minhabba l-fatt illi taht it-Tieni Kap t' Akkuza, l-Avukat Ġenerali qiegħed jiccitta Artikolu 8 tal-Kap 101 tal-Ligijiet ta' Malta minghajr ma specifika għalliema sub-inciz partikolari qiegħed jirreferi. Madankollu, jirrizulta b' mod ċar minnarrativa u l-gabra fil-qosor tal-Avukat Ġenerali illi Sammut qiegħed jiġi akkuzat bir-reat hekk kif kontemplat taht l-Artikolu 8(e) tal-Kap. 101 tal-Ligijiet ta' Malta u cioe li 'Jkun hati ta' reat kontra din l-Ordinanza kull min: (e) ibiġh jew xort' oħra jittraffika fil-pjanta Cannabis kollha jew biċċa minnha (minbarra l-preparazzjonijiet mediċinali tagħha).'

Illi għalkemm l-akkuzat Kevin Sammut għandu ragun jissenjala dan fl-eccezzjoni tiegħu dan ma hu ta' ebda konsegwenza u zgur ma jwassalx għal nullita'. Għal dan il-ghan, bil-poter mogħti lil din il-Qorti bis-sahha tal-Artikolu 597 tal-Kodici Kriminali

tordna korrezzjoni fl-Att ta' Akkuza u cioe' fit-Tieni Kap tal-Att ta' Akkuza billi fejn hemm referenza ghall-Artikolu 8 tal-Ordinanza dwar il-Medicini Perikoluzi, din tigi mizjuda bis-sub-inciz (e) u ghaldaqstant ghandha tigi taqra '... u jintqal fl-artikoli 7, 8(e), 10(1), 12, 20, 22(1)(a)(1B)(2)(a)(i)(3A)(a)(b)(c)(d), 22A, 24 u 26 ta' l-Ordinanza dwar il-Medicini Perikoluzi....'. Ghalhekk din il-Qorti qeghda tirrispingi din l-ewwel eccezzjoni filwaqt illi tordna l-korrezzjoni sucitata.

It-tieni eccezzjoni preliminari tal-akkuzat Kevin Sammut

Fit-tieni eccezzjoni l-akkuzat ecepixxa n-nullita' tat-Tieni, tat-Tielet u tar-Raba' Kapi tal-Att tal-Akkuza in kwantu r-reati hemm dedotti ma gewx deskritti kif migjuba jew imfissra mill-ligi kif rikjest mill-paragrafu (d) tal-artikolu 589 tal-Kodici Kriminali;

Din il-Qorti ghalhekk sejra taghmel referenza specifika ghal dan is-sub-inciz li jghid illi l-att t'akkuza ghandu:

- (1) Jispicca b'gabra fil-qosor li fiha l-imputat jigi akkuzat tar-reat kif migjub jew imfisser fil-ligi;**
- (2) Bit-talba sabiex jitmexxa kontra l-akkuzat skont il-ligi; u**
- (3) Sabiex l-istess akkuzat jigi ikkundannat ghall-piena skond il-ligi.**

Il-Qorti regghet fliet l-att t'akkuza, b'mod partikolari it-Tieni, it-Tielet u r-raba' Kapi tal-akkuza u rat illi it-tlett punti sucitati li flimkien jikkostitwixxu l-elementi tal-Artikolu 589(d) tal-Kodici Kriminali, kollha jinsabu prezenti ghas-sodisfazzjoni tal-Qorti. Huwa minnu li l-Avukat Generali jaghmel referenza ghar-Regoli ta' 1939 ghall-Kontroll Intern tad-Drogi perikoluzi u mhux ghal Kap. 101 tal-Ligijiet ta' Malta fl-Att t'Akkuza tieghu, izda dan certament ma jwassalx ghan-nullita' tal-Kapi ndikati. Ghalhekk din il-Qorti hi tal-fhema illi l-akkuzat m'ghandux ragun fl-eccezzjoni tieghu u ghaldaqstant din l-eccezzjoni preliminari qeghda tigi michuda.

Il-hames eccezzjoni preliminari tal-akkuzat Kevin Sammut

F'din l-eccezzjoni l-akkuzat qieghed jecepixxi l-inamissibilita' tax-xhud indikat mill-Avukat Generali Jonathan Sammut ghaliex dan qatt ma xehed fl-istruttoria u ghaliex l-Avukat Generali naqas milli jindika l-iskop tax-xhieda tieghu. Illi ghalkemm ma giex specifikat, kemm mill-Avukat Generali fil-lista tax-xhieda tieghu u lanqas mill-akkuzat fin-nota tal-eccezzjonijiet, minn harsa lejn l-atti processwali jidher illi Jonathan Sammut jigi hu l-akkuzat u x-xhieda guramentata tieghu tista' tinsab fol. 74 et seq. tal-atti processwali. Skond Artikolu 550(1) tal-Kodici Kriminali jistipula s-segwenti:

'Il-process verbal magħmul regolament, jista' jingħata bhala prova fis-smiġh tal-kawża u x-xhieda, il-periti jew persuni oħra li jkunu dehru fl-aċċess jew xehdu matul l-inkjesta Magisterjali ma jistgħux jingiebu biex jagħtu xiehda quddiem il-Qorti tal-Magistrati bhala qorti istruttoria matul il-kumpilazzjoni.'

Ghaldaqant Jonathan Sammut ma kellux ghalxiex jerga jixhed quddiem il-Qorti Istruttoria peress li dan kien diga' xehed quddiem il-Magistrat Micallef Trigona fl-Inkjesta. Meta jigi appuntant il-guri, Jonathan Sammut ikun jista' jerga' jiddeponi quddiem il-gurati.

Fir-rigward tat-tieni punt imqajjem mill-akkuzat f'din l-eccezzjoni u cioe' li l-Avukat Generali naqas milli jsemmi l-iskop ghax-xhieda ta' Jonathan Sammut, din il-Qorti sejra taghmel referenza ghas-sentenza fl-ismijiet **Ir-Repubblika ta' Malta vs Omissis²** li tkellmet fuq il-principju tal-*equality of arms*:

'13. Illi fil-fatt il-principju ta' l-“equality of arms” ghandu japplika bl-istess qies ghal Prosekuzzjoni kif ukoll ghad-difiza. Kull parti flitigazzjoni ghandha tingħata kull opportunita' tressaq il-kaz tagħha

² Deciza mill-Qorti ta' l-Appell Kriminali (Sede Superjuri) nhar is-26 ta' Frar 2020.

*minghajr ma ebda parti tbat xi zvantagg fil-konfront tal-parti l-ohra.
B'dan ghalhekk li kull parti ghandu ikollha l-possibilita' li tkun
taf x'inh i l-evidenza li ser tingieb 'il quddiem mill-parti l-ohra
u li jkollha bizzejjed zmien biex tezamina kull dokument li ser
jitressaq fil-qorti preventivament.'*

Filwaqt li din il-Qorti ma taqbilx mal-akkuzat illi Jonathan Sammut hekk indikat mill-Avukat Generali, huwa inammissibbli, hi tal-fhema illi l-Avukat Generali ghandu jindika permezz ta' nota l-iskop ghalxiex ser ikun qed iressaq lil Jonathan Sammut bhala xhud.

Ghaldaqstant, din il-Qorti filwaqt li qeghda tichad l-ewwel, it-tieni u l-hames eccezzjonijiet preliminari tal-akkuzat Kevin Sammut qeghda tordna korrezzjoni fit-Tieni Kap. tal-Akkuzat u cioe' fejn hemm indikat Artikolu 8 tal-Ordinanza dwar il-Medicini Perikoluzi ghandu jigi specifikat u mibdul ghal Artikolu 8(e) tal-Ordinanza dwar il-Medicini Perikoluzi u oltre minn hekk qeghda tordna l-Avukat Generali sabiex fi zmien gimgha mil-lum permezz ta' nota jindika l-iskop li qieghed iressaq lil Jonathan Sammut bhala xhud.

Il-Qorti tordna l-prosegwiment tal-kawza.

(ft) Consuelo Scerri Herrera

Imhalled

Vera kopja

Nadia Ciappara

Deputat Registratur

